



(பத்தாவது பாராளுமன்றம் - முதலாவது கூட்டத்தொடர்)

இல. 167.]

பாராளுமன்றத்தின் ஒழுங்குப் பத்திரம்

2026 ஜூலை 23, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

1190/2025

கௌரவ சிவஞானம் சிறீதரன்,— இளைஞர் விவகாரங்கள் மற்றும் விளையாட்டுத்துறை அமைச்சரைக் கேட்பதற்கு,— (1)

- (அ) (i) கிளிநொச்சி நகர மத்தியில் அமைந்துள்ள பொது விளையாட்டு மைதானத்தை நிர்மாணிக்கும் பணிகள் 2010 ஆம் ஆண்டில் ஆரம்பிக்கப்பட்டதோடு, இன்றளவிலும் அந்த மைதானம் விளையாட்டு வீர வீராங்கனைகளின் பயன்பாட்டுக்காக ஒப்படைக்கப்படவில்லை என்பதையும்;
- (ii) மேற்படி விளையாட்டு மைதானத்தை எந்த வகைப்பாட்டுக்கு உரிய விளையாட்டு மைதானமாக நிர்மாணிக்க திட்டமிடப்பட்டுள்ளது என்பதையும்;
- (iii) அந்த விளையாட்டு மைதானத்தை நிர்மாணிப்பதற்காக, இதுவரை ஒதுக்கீடு செய்யப்பட்டுள்ள நிதி எவ்வளவு என்பதையும்;
- (iv) கடந்த 10 ஆண்டுகளில், இந்நிதியிலிருந்து செலவிடப்பட்டுள்ள தொகை எவ்வளவு என்பதையும்;
- (v) அந்த விளையாட்டு மைதானத்தை நிர்மாணிப்பதற்காக இதுவரை ஒப்பந்தம் செய்துள்ள ஒப்பந்தக்காரர்களின் எண்ணிக்கை யாதென்பதையும்;
- (vi) தற்போது நிர்மாணப் பணிகளை மேற்கொள்ளும் ஒப்பந்ததாரர்கள் யாவரென்பதையும்;

அவர் இச்சபைக்கு அறிவிப்பாரா?

- (ஆ) (i) மேற்படி விளையாட்டு மைதானத்தின் நிர்மாணப் பணிகளில் ஏற்பட்டுள்ள தாமதம் காரணமாக அந்த மாவட்டத்தைச் சேர்ந்த விளையாட்டு வீர வீராங்கனைகளுக்கு ஏற்பட்டுள்ள பாதிப்பு யாதென்பதையும்;
- (ii) கிளிநொச்சி மாவட்டத்தில் விளையாட்டுத் துறையை மேம்படுத்துவதற்காக எடுக்கப்பட்டுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

2.

1526/2025

கௌரவ துரைராசா ரவிகரன்,— வெளிநாட்டிலுவல்கள், வெளிநாட்டு வேலைவாய்ப்பு மற்றும் சுற்றுலா அமைச்சரைக் கேட்பதற்கு,— (1)

- (அ) (i) பல கண்கவர் சுற்றுலாத் தலங்களைக் கொண்ட முல்லைத்தீவு மாவட்டம், சுற்றுலாத் துறையில் வளர்ச்சி குன்றிய மாவட்டமாக காணப்படுவதை அவர் அறிவாரா என்பதையும்;
- (ii) உள்நாட்டு மற்றும் வெளிநாட்டு சுற்றுலாப் பயணிகளின் வருகையை அதிகரிப்பதற்காக முல்லைத்தீவு மாவட்டத்தில் செயற்படுத்தப்பட்ட விசேட கருத்திட்டங்கள் யாவையென்பதையும்;
- (iii) சுற்றுலாப் பயணிகளை ஈர்க்கும் வகையில், வீதிகள், தங்குமிட வசதிகள், சுற்றுலா விடுதிகள் மற்றும் பார்வையாளர் மையங்கள் உள்ளிட்ட அடிப்படை உட்கட்டமைப்பு வசதிகளை மேம்படுத்துவதற்கான திட்டங்கள் யாவையென்பதையும்;

(2)

- (iv) மேற்படி மாவட்டத்தின் சுற்றுலாத் துறையில் தனியார் துறையினரின் முதலீட்டை ஊக்குவிக்க மேற்கொள்ளப்படும் நடவடிக்கைகள் யாவையென்பதையும்;
 - (v) முல்லைத்தீவு மாவட்டத்தின் இளைஞர், யுவதிகளை சுற்றுலா வழிகாட்டிகளாக, சூழலியல் சுற்றுலா வசதிகளை ஏற்பாடு செய்பவர்களாக அல்லது விருந்தோம்பல் துறையின் தொழில்வாண்மை மிக்கவர்களாக பயிற்சியளித்து பணியமர்த்துவதற்கு ஏதேனும் திட்டமொன்று உள்ளதா என்பதையும்;
 - (vi) முல்லைத்தீவு மாவட்டத்தில் தெரிவு செய்யப்பட்ட சில பிரதேசங்களை, இலங்கை சுற்றுலா அபிவிருத்தி அதிகாரசபையின் கீழ் விசேட சுற்றுலா வலயங்களாக பிரகடனப்படுத்துவது குறித்து பரிசீலிக்கப்படுமா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

1548/2025

கௌரவ (கலாநிதி) நந்தன மில்லகல,— பெருந்தோட்ட மற்றும் சமூக உட்கட்டமைப்பு வசதிகள் அமைச்சரைக் கேட்பதற்கு,— (1)

- (அ) (i) யட்டியாந்தோட்டை பிரதேச செயலகப் பிரிவின், பூணுகலை தொடக்கம் வேவெல்தலாவை (வேவியதலாவை) வரையிலான வீதியின் நீளம் எத்தனை கிலோமீட்டர்கள் என்பதையும்;
 - (ii) அப்பாதையானது வாகன போக்குவரத்திற்கு மட்டுமின்றி நடைபயணத்தில் கூட செல்ல முடியாத நிலையில் உள்ளதென்பதை அறிவாரா என்பதையும்;
 - (iii) மேற்படி வீதியின் பூணுகலை தொடக்கம் வேவெல்தலாவை வரையிலான பகுதியானது எந்த வருடத்திலிருந்து புனரமைக்கப்பட்டதுள்ளது என்பதையும்;
 - (iv) குறித்த வீதி புனரமைக்கப்படாமையானது வேவெல்தலாவை தோட்டத்தில் வசிப்பவர்களுக்கு தமது அன்றாட பணிகளை மேற்கொள்வதில் தடையாக இருக்கின்றது என்பதனை ஏற்றுக்கொள்வாரா என்பதையும்;
 - (v) மேற்படி வீதியை புனரமைப்பதற்கு இதுவரையில் மேற்கொண்டுள்ள நடவடிக்கைகள் யாவை என்பதையும்;
 - (vi) குறித்த வீதியை புனரமைப்பது தொடர்பில் உரிய பெருந்தோட்டக் கம்பனிக்கும் அரசாங்கத்திற்கும் இடையில் நிலவும் இணக்கப்பாடு யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

1644/2025

கௌரவ இம்ரான் மகரூப்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) திருகோணமலை மாவட்டத்தில் அரசாங்க பாடசாலைகளுக்கு அங்கீகரிக்கப்பட்டுள்ள ஆசிரியர்களின் எண்ணிக்கை யாது;
- (ii) மேற்படி ஆசிரியர்களின் எண்ணிக்கை ஒவ்வொரு பாட வாரியாக வெவ்வேறாக யாதென்பதையும்;
- (iii) தற்போது மேற்படி மாவட்டத்தில் சேவையாற்றி வருகின்ற ஆசிரியர்களின் எண்ணிக்கை யாது;
- (iv) தற்போது நிலவும் ஆசிரியர் வெற்றிடங்களின் எண்ணிக்கை ஒவ்வொரு பாட வாரியாக வெவ்வேறாக யாது;
- (v) மேற்படி வெற்றிடங்களை நிரப்ப மேற்கொள்ளும் நடவடிக்கைகள் யாவை; என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

5.

1657/2025

கௌரவ சானக மாதுகொட,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) கறுவா அபிவிருத்தித் திணைக்களத்தின் பிரதேச கறுவா அபிவிருத்தி உத்தியோகத்தார்களின் எண்ணிக்கை யாதென்பதையும்;
- (ii) மேற்படி உத்தியோகத்தார்கள் சேவையில் ஈடுபடுத்தப்பட்டுள்ள மாவட்டங்கள் மற்றும் பிரதேச செயலகப் பிரிவுகள் வெவ்வேறாக யாவையென்பதையும்;
- (iii) மேற்படி திணைக்களத்தினதும் பிரதேச அலுவலகங்களினதும் நிறுவனக் கட்டமைப்பு யாதென்பதையும்;
- (iv) மேற்படி திணைக்களத்தைப் பாராளுமன்றச் சட்டமொன்றின் மூலம் நியதிச்சட்ட நிறுவனமாகத் தாபிப்பதற்குத் திட்டமிடப்பட்டுள்ளதா என்பதையும்;
- (v) திணைக்களத்தின் வினைத்திறனுக்குத் தேவையான மனித வளங்கள் போதுமானதாக உள்ளனவா என்பதையும்;
- (vi) இன்றேல், அதற்காக எடுக்கப்படவுள்ள நடவடிக்கைகள் யாவையென்பதையும்; அவர் இச்சபைக்கு அறிவிப்பாரா?

(ஆ) இன்றேல், ஏன்?

6.

1756/2025

கௌரவ எம். எஸ். அப்துல் வாஸித்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) காணியற்றவர்களுக்கு காணிகளை வழங்கவும் மற்றும் அவ்வாறு வழங்கப்படும் காணிகளுக்கு காணி அனுமதிப்பத்திரங்களை வழங்குவதற்குமாக 2008/4ஆம் இலக்கச் சுற்றறிக்கை நடைமுறையில் உள்ளதை அறிவாரா என்பதையும்;
- (ii) ஆமெனில், மேற்படி சுற்றறிக்கைக்கு அமைவாக பொத்துவில் பிரதேச செயலாளர் பிரிவில் 1, 2, 3, 4 மற்றும் 5 கட்டங்களின் கீழ் விண்ணப்பித்தவர்களின் எண்ணிக்கை மற்றும் வழங்கியுள்ள புதிய காணி அனுமதிப்பத்திரங்களின் எண்ணிக்கை ஒவ்வொரு கட்டங்களின் அடிப்படையில் வெவ்வேறாக யாதென்பதையும்;
- (iii) மேற்படி சுற்றறிக்கைக்கு அமைவாக கடந்த 17 வருட காலப்பகுதியில் பொத்துவில் பிரதேச செயலகத்தினால் வழங்கப்பட்டுள்ள புதிய அனுமதிப்பத்திரங்களின் மொத்த எண்ணிக்கை யாதென்பதையும்;
- (iv) மேற்படி சுற்றறிக்கைக்கு அமைவாக விண்ணப்பித்துள்ள போதிலும், இது வரையில் வழங்கப்படாதுள்ள காணி அனுமதிப்பத்திரங்களின் எண்ணிக்கை யாதென்பதையும்;
- (v) கிழக்கு மாகாண காணி நிர்ணயத் திணைக்களத்தால் விதந்துரைக்கப்பட்டு பொத்துவில் பிரதேச செயலகத்திற்கு ஆற்றுப்படுத்தியுள்ள போதிலும், இது வரையில் வழங்கப்படாதுள்ள அனுமதிப்பத்திரங்களின் எண்ணிக்கை யாது என்பதையும்;
- (vi) மேற்படி காணி அனுமதிப்பத்திரங்களை வழங்காது நிறுத்தி வைத்திருப்பதில் தாக்கம் செலுத்தியுள்ள காரணங்கள் யாவையென்பதையும்;
- (vii) குறித்த அனுமதிப்பத்திரங்களை தகுதியானவர்களுக்கு மிகத் துரிதமாக வழங்குவதற்கான நடவடிக்கைகள் மேற்கொள்ளப்படுமா என்பதையும்; அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

1790/2025

கௌரவ பீ. ஆரியவங்ஷ, — பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு, — (1)

- (அ) (i) இரத்தினபுரி மாவட்டத்திலுள்ள தமிழ்மொழி மூல பாடசாலைகளின் எண்ணிக்கை யாதென்பதையும்;
- (ii) அந்தப் பாடசாலைகளின் பெயர்கள் யாவையென்பதையும்;
- (iii) அந்தப் பாடசாலைகளில் நிலவும் ஆசிரியர் வெற்றிடங்களின் எண்ணிக்கை ஒவ்வொரு பாடத்திற்கமைய வெவ்வேறாக யாதென்பதையும்;
- (iv) மேற்படி வெற்றிடங்களை நிரப்புவதற்கு மேற்கொள்ளப்படும் நடவடிக்கைகள் யாவையென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

8.

1824/2026

கௌரவ (டாக்டர்) பத்மநாதன் சத்தியலிங்கம், — சுகாதாரம் மற்றும் வெகுசன ஊடக அமைச்சரைக் கேட்பதற்கு, — (1)

- (அ) (i) மதுபானம் மற்றும் போதைப் பொருட்களுக்கு அடிமையானவர்கள் புனர்வாழ்வு பெறக்கூடியவாறு வட மாகாண சுகாதார அமைச்சரின் கீழ் புனர்வாழ்வு நிலையங்கள் தாபிக்கப்பட்டுள்ளனவா என்பதையும்;
- (ii) ஆமெனில், எந்தெந்த மாவட்டங்களில் இந்நிலையங்கள் தாபிக்கப்பட்டுள்ளன என்பதையும்;
- (iii) தற்போது மேற்படி நிலையங்கள் ஊடாக சேவைகள் வழங்கப்படுகின்றனவா என்பதையும்;
- (iv) ஆமெனில், சேவை வழங்கப்படுகின்ற மாவட்டங்கள் யாவை என்பதையும்;
- (v) இன்றேல், அதற்கான காரணங்கள் யாவை என்பதையும்;
- (vi) மேற்படி நிலையங்களை செயற்படக்கூடிய நிலைக்கு கொண்டுவருவதற்கு எதிர்பார்க்கப்படும் காலப்பகுதி யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

9.

1990/2026

கௌரவ திலிண சமரகோன், — வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு, — (2)

- (அ) (i) பண்டிகை காலத்தில் போதியளவு அரிசிக் கையிருப்புகளை சந்தைக்கு விடுவிக்கும் ஆற்றலுள்ளதா என்பதையும்;
- (ii) அனைத்து அரிசி வகைகளின் கட்டுப்பாட்டு விலைகள், அரிசி வகைகளின் வாரியாக வெவ்வேறாக யாவை என்பதையும்;
- (iii) வரையறுக்கப்பட்ட லங்கா சதொச நிறுவனம் மூலம் அரிசியை விநியோகிப்பதற்கு வகுக்கப்பட்டுள்ள வேலைத்திட்டம் யாதென்பதையும்;
- (iv) இறக்குமதி செய்யப்பட்ட அரிசி வகைகள் யாவையென்பதையும்;
- (v) மேற்படி அரிசி வகைகளின் நடப்பு விலைகள், அரிசி வகைகளின் வாரியாக வெவ்வேறாக யாவையென்பதையும்;
- அவர் இச்சபைக்கு அறிவிப்பாரா?

- (ஆ) (i) நாட்டில் அத்தியாவசிய உணவுப்பொருட்கள் போதியளவு களஞ்சியப்படுத்தப் பட்டுள்ளனவா என்பதையும்;
- (ii) மேற்படி உணவுப்பொருட்கள், தனியார் துறையால் மட்டும் இறக்குமதி செய்யப்படுகின்றனவா என்பதையும்;
- (iii) இன்றேல், அரசு துறை அதில் தலையீடு செய்யும் விதம் யாதென்பதையும்;
- (iv) அரிசி மற்றும் ஏனைய அத்தியாவசிய உணவுப்பொருட்களின் விலைகளைக் கட்டுப்படுத்துவதில் நுகர்வோர் அலுவல்கள் பற்றிய அதிகாரசபை போதியளவு தலையீடு செய்கின்றதா என்பதையும்;
- (v) மேற்படி அதிகாரசபை, விலைக் கட்டுப்பாட்டில் தலையீடுசெய்யும் விதம் யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

10.

2092/2026

கௌரவ சுனில் ராஜபகஷ,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) இரத்தினபுரி மாவட்டத்தில் தாபிக்கப்பட்டுள்ள 'கெமிதிரிய' கம்பனிகளின் எண்ணிக்கை யாதென்பதையும்;
- (ii) தற்போது இயங்கும் கம்பனிகளின் எண்ணிக்கை யாதென்பதையும்;
- (iii) இன்றளவில் இயங்குகின்றதும் இயங்காததுமான கம்பனிகளின் அசையும் மற்றும் அசையா சொத்துக்கள், நிதிச் சொத்துக்களின் பொறுப்பு யார் வசமுள்ளது என்பதையும்;
- (iv) அத்தகைய கம்பனிகளில் சொத்துக்களும் கொடுக்கல் வாங்கல்களும் ஆண்டுதோறும் கணக்காய்வு செய்யப்படுகின்றனவா;
- (v) அவ்வாறாயின், அந்தக் கணக்காய்வுக்கான அதிகாரி யார் என்பதையும்;
- (vi) மேற்படி கம்பனிகளது அலுவலர்களின் முறைகேடுகளுக்கு எதிராக எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தினம் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 5.30 மணி வரையும் இருக்குமாக. பி.ப. 2.30 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

*1.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல. 1),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களின் மூலம் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2026 யூன் 15 ஆம் திகதிய 2493/03 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.07.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*2.

பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சர்,— இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள் (இல. 2),— 1985 ஆம் ஆண்டின் 48 ஆம் இலக்க மற்றும் 1987 ஆம் ஆண்டின் 28 ஆம் இலக்க சட்டங்களின் மூலம் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டுச்) சட்டத்தின் 4(1) மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய 20 ஆம் பிரிவின் கீழ், நிதி, திட்டமிடல் மற்றும் பொருளாதார அபிவிருத்தி அமைச்சரால் ஆக்கப்பட்டு, 2026 யூன் 18 ஆம் திகதிய 2493/39 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2026.07.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

*3.

இருப்பாட்சியாளர்களைப் பாதுகாத்தல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*4.

வாடகை (நீக்கல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*6.

தொலைத்தொடர்பு அறவீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

நிதி (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*8.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

9.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

10.

இலங்கை வசதிகள் முகாமைத்துவ நிறுவகம் (கூட்டிணைத்தல்) சட்டமூலம் — இரண்டாம் மதிப்பீடு.

11.

காணி அபிவிருத்தி (திருத்தச்) சட்டமூலம் — இரண்டாம் மதிப்பீடு.

12.

கோதாகொட குணரதன நாவூமி மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

893/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) அரசாங்கத்தால் வழங்கப்படுகின்ற ‘அளிப்புப் பத்திரம்’ அல்லது ‘காணி உரிமம்’ இல்லாது மட்டக்களப்பு மாவட்டத்தின், கோறளைப்பற்று வடக்கு, வாகரை பிரதேச செயலகப் பிரிவிலுள்ள அரசாங்க காணிகளில் ஆட்கள் குடியிருக்கின்றமையை அறிவாரா என்பதையும்;
- (ii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (iii) மேற்படி அரசாங்க காணிகளிலிருந்து மேற்குறிப்பிட்ட ஆட்களை சட்டரீதியாக வெளியேற்றுவதற்கு 2017.01.01 தொடக்கம் 2025.03.31 ஆம் திகதி வரையான காலப்பகுதியில் ஏற்புடைய பிரதேச செயலாளர் அவர்களுக்கு எதிராக நீதிமன்றத்தில் வழக்குத் தாக்கல் செய்துள்ளாரா என்பதையும்;
- (iv) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;
- (v) வழக்குத் தாக்கல் செய்யப்பட்டுள்ள ஆட்களில் மேற்குறிப்பிட்ட காலப்பகுதியில் நீதிமன்ற உத்தரவுகளுக்கமைய அரசாங்க காணிகளிலிருந்து வெளியேற்றப்பட்ட ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;

(vi) வழக்குத் தாக்கல் செய்யவேண்டி இருப்பினும் ஏற்புடைய பிரதேச செயலாளரினால் வழக்குத் தாக்கல் செய்யப்படாத ஆட்கள் இருக்கின்றார்களா என்பதையும்;

(vii) ஆமெனில், மேற்படி ஆட்களின் எண்ணிக்கை, அவர்களின் பெயர்கள் மற்றும் ஏற்புடைய விபரங்கள் யாவை என்பதையும்;

(viii) குறிப்பிட்ட சிலருக்கு எதிராக மாத்திரம் வழக்குத் தாக்கல் செய்யப்பட்டமைக்கும், கூடுதலான ஆட்களுக்கெதிராக வழக்குத் தாக்கல் செய்யப்படாமைக்குமான காரணங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

894/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

(அ) (i) 2017.01.01 திகதி தொடக்கம் 2025.03.31 திகதி வரையான காலப்பகுதியில், மட்டக்களப்பு மாவட்டத்தின், கோரளைப்பற்று தெற்கு, கிரான் பிரதேசச் செயலாளர் பிரிவில், அரசாங்கத்தினால் 'அளிப்புப் பத்திரங்கள்' அல்லது 'காணி உரிமம்' ஊடாக வழங்கப்பட்ட அரசு காணிகளில் மக்கள் வசிக்கின்றார்கள் என்பதை அறிவாரா என்பதையும்;

(ii) ஆமெனில், அவ்வாட்களின் எண்ணிக்கை, அவர்களின் பெயர்கள் மற்றும் ஏற்புடைய தகவல்கள் என்பன யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

895/2025

கௌரவ (கலாநிதி) எம்.எல்.ஏ.எம். ஹிஸ்புல்லாஹ்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

(அ) (i) காணியற்ற மக்கள் தங்களுக்குக் காணியொன்றைப் பெற்றுக் கொள்வதற்காக 2017.01.01 முதல் 2025.03.31 திகதி வரையான காலப்பகுதிக்குள் கோரளைப்பற்று தெற்கு, கிரான் பிரதேச செயலகத்தில் விண்ணப்பத்துள்ளார்கள் என்பதை அவர் அறிவாரா;

(ii) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;

(iii) அம் மக்களுக்கு அளிப்புப் பத்திரம் அல்லது காணி உரிமம் வழங்கப்பட்டுள்ளதா;

(iv) ஆமெனில், அம் மக்களின் எண்ணிக்கை, பெயர்கள் மற்றும் ஏற்புடைய விபரங்கள் யாவை;

என்பதை அவர் இச்சபைக்கு அறிவிப்பாரா?

(ஆ) (i) கோரளைப்பற்று தெற்கு, கிரான் பிரதேச செயலாளர் பிரிவிலுள்ள அரசு காணிகளில் குடியிருப்பவர்களில் பலருக்கு இன்று வரை அளிப்புப் பத்திரம் அல்லது காணி உரிமம் வழங்கப்படாதுள்ளது என்பதை அவர் அறிவாரா;

(ii) ஆமெனில், அம் மக்களின் எண்ணிக்கை மற்றும் பெயர் விபரங்கள் யாவை;

(iii) அம் மக்களுக்கு இதுவரை காணி உறுதி அல்லது காணி உரிமம் வழங்கப்படாமைக்கான காரணங்கள் யாவை;

என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?